

38 லட்சம் விவசாயிகளுக்கு ரூ.6,063 கோடி இழப்பீட்டுத் தொகை!

கிராமப்புற இளைஞர்களுக்கு வேளாண் பணிகள் தர ஏற்பாடுகள்!

2 ஆயிரம் மகளிருக்கு மாற்று வாழ்வாதாரப் பயிற்சி!

கடந்த ஆண்டுகளில் நவீன வேளாண் தொழில்நுட்பங்கள் குறித்த 40,213 பயிற்சிகள்!

வேளாண் துறையில் கடந்த 5 ஆண்டுகளின் பல்வேறு திட்டங்கள்! சாதனைகள்!

பேரவையில் வேளாண் நிதிநிலை அறிக்கையைத் தாக்கல் செய்து – அமைச்சர் எம்.ஆர்.கே.பன்னீர்செல்வம் உரை!

சென்னை, மிப். 20 -

“38 லட்சம் விவசாயிகளுக்கு ரூ.6,063 கோடி இழப்பீட்டுத் தொகை, கிராமப்புற இளைஞர்களுக்கு வேளாண் பணிகள் தர ஏற்பாடுகள், 2 ஆயிரம் மகளிருக்கு மாற்று வாழ்வாதாரப் பயிற்சி, கடந்த ஆண்டுகளில் நவீன வேளாண் தொழில்நுட்பங்கள் குறித்த 40,213 பயிற்சிகள் என வேளாண் துறையில் கடந்த 5 ஆண்டுகளின் பல்வேறு திட்டங்கள் - சாதனைகள்” நடத்தி வருவதாக வேளாண் துறை அமைச்சர் எம்.ஆர்.கே. பன்னீர்செல்வம் சட்டப்பேரவையில் வேளாண் இடைக்கால நிதிநிலை அறிக்கையை தாக்கல் செய்து பேசுகையில் கூறினார்.

பேரவையில் வேளாண் துறை அமைச்சர் எம்.ஆர்.கே.பன்னீர்செல்வம் வேளாண்மை இடைக்கால நிதிநிலை அறிக்கையை தாக்கல் செய்து ஆற்றிய உரை வருமாறு:-

உழவர் குடும்பத்தில் பிறந்த என்னை தமிழ்நாட்டுக்கே வேளாண்மை - உழவர் நலத்துறை அமைச்சராகிய என் தலைவர் தமிழ்நாடு முதலமைச்சர் - திராவிட நாயகன் அவர்களுக்கு எனது நெஞ்சம் நிறைந்த நன்றியை முதலில் தெரிவித்துக் கொள்கிறேன்!

மாபிளுக்குப் போர்வை தந்தவன் பேகன்.

முல்லைக்குத் தேர் கொடுத்தவன் பாரி.

கேட்டவர்க்கு குதிரையைக் கொடுத்தவன் காரி.

நெல்லிக் கனியை அவ்வைக்குத் தந்தவன் அதியமான்.

ஆடையைக் கொடுத்தவன் ஆய் அண்டரன்.

மலையை காத்தவன் நள்ளி.

பாணர்களுக்கு நாட்டைக் கொடுத்தவன் ஓரி.

என்று வரலாற்றில் வள்ளல்களை நாம் படித்திருக்கிறோம்.

வாழும் வள்ளலாய் திகழ்கிறார் நம் தலைவர்!

இவர்களின் மறுஉருவமாய் வாழும் வள்ளலாக திகழ்கிறார் நமது திராவிட நாயகன் முதலமைச்சர் அவர்கள்.

மாதந்தோறும் உரிமைத்தொகையாக ஆயிரம் கொடுத்தார்.

பொங்கலுக்கு முத்தாக மூவாயிரம் கொடுத்தார்.

இப்போது இன்ப அதிர்ச்சியாய் ஐந்தாயிரம் கொடுத்தார்.

கட்டணமில்லா விடியல் பேருந்து கொடுத்தார்.

இலவச மின்சாரம் கொடுத்தார்.

காலை உணவு கொடுத்தார்.

திராவிட மாதல் ஆட்சியை மக்களுக்காக கொடுத்தார்.

பகலில் மட்டுமல்லாது இரவினும் ஒளி வீசும் சூரியனாய் முதத்தமிழறிஞரின் உழைப்பு! உழைப்பு!! உழைப்பு!!! என்ற கூற்றை நித்தமும் மெய்ப்பிக்கும் வகையில் மக்கள் மகிழ்ச்சிக்காக தன்னையே அர்ப்பணித்து வாழும் வள்ளல், நம் முதலமைச்சர் அவர்களை வணங்குகிறேன்!

திராவிடக் கொள்கை சூரியன்.

இளையோர்களின் நம்பிக்கை நடத்திற்றம்.

தலைமுறைகளை வழிநடத்திட காத்திருக்கும் துணை முதலமைச்சரை வணங்குகிறேன்!

என்னோடு பயணிக்கும் அனைத்து அமைச்சர் பெருமக்களுக்கும், இப்பேரவை உறுப்பினர்களுக்கும், எனக்கு தொட்டு ஆதரவு அளித்து வருகிற மாபெரும் மக்களுக்கும், எனது குறிஞ்சிப்பாடி சட்டமன்றத் தொகுதி மக்களுக்கும் எனது வணக்கங்களை தெரிவித்துக் கொள்கிறேன்.

ஐந்து முறை வேளாண்மை நிதிநிலை அறிக்கையைத் தாக்கல் செய்த நான் அதன் தொடர்ச்சியாக 2026-27ஆம் ஆண்டுக்கான இடைக்கால வேளாண் நிதிநிலை அறிக்கையை மகிழ்ச்சியுடன் இப்பேரவையில் தாக்கல் செய்கிறேன்.

உழவர் நலனுக்கான பல சிறப்பு திட்டங்கள்!

உலகின் உயிர்களுக்கு எல்லாம் உயி ராக விளங்குபவர்கள் நம் வேளாண் பெருங்குடி மக்கள். உழவர்கள் உழைக்கவில்லை என்றால் இந்நிலத்தில் பிறந்தோர் யாரும் உயிர் வாழ முடியாது.

“உழவார் உலகத்தார்க்கு ஆணை” என்றார் வள்ளுவப் பெருந்தகை. எனவேதான்,



உழவர் நலனைக் காக்கும் வகையில் தமிழ்நாட்டில் 2021-22 ஆம் ஆண்டில், வேளாண்மைத்துறை, வேளாண்மை - உழவர் நலத்துறை என்று பெயர் மாற்றம் செய்யப்பட்டது. அத்துடன் உழவர் நலனுக்கான பல சிறப்பான திட்டங்களும் முன்னெடுக்கப்பட்டன.

தமிழ்நாட்டின் வரலாற்றில் முதல்முறையாக வேளாண்மைக்கென தனி நிதிநிலை அறிக்கை 2021-22ஆம் ஆண்டு அறிமுகப்படுத்தப்பட்டது. முதலமைச்சர் அவர்களின் வழிகாட்டுதலின்படி, கடந்த ஐந்தாண்டுகளில் மாநிலம் முழுவதும் 28 கருத்துக்கேட்டி கூட்டங்கள் நடத்தப்பட்டன. அவற்றில், கலந்துகொண்ட பல்வேறு மாவட்டங்களின் உழவர்கள், உழவர் சங்கங்கள், இயற்கை உழவர்கள், உழவர் உற்பத்தியாளர் நிறுவனங்கள், விவசாய இடுபொருள் விநியோகப்பள்ளிகள், வேளாண் இயந்திரங்கள் தயாரிப்பு நிறுவனங்கள் ஆகியவற்றின் பிரதிநிதிகள், விதை உற்பத்தியாளர்கள், வேளாண் வணிகர்கள், முட்டை, பால் உற்பத்தியாளர்கள், கடல்சார் மீனவர்கள், உள்நாட்டு

தமிழ்நாட்டின் பொருளாதார வளர்ச்சிக்கு அடித்தளமாக விளங்கும் வேளாண்மைத் துறையை நவீனமயமாக்குதல், உழவர்களின் வருமானத்தை உயர்த்துதல், வேளாண்மையில் உற்பத்தி மற்றும் உற்பத்தித் திறனை அதிகரித்தல், உணவு மற்றும் ஊட்டச்சத்துப் பாதுகாப்பை உறுதி செய்தல் ஆகிய இலக்குகளை மையமாகக் கொண்டு இந்த அரசு தொடர் நடவடிக்கைகளை மேற்கொண்டு வருகிறது.

வேளாண் நிதிநிலை அறிக்கையில் முக்கிய அம்சங்கள்!

வேளாண் பட்ஜெட்டின் முக்கிய அம்சங்கள் வருமாறு:-

58,000 ஏக்கர் தரிசு நிலங்கள் விளை நிலங்களாக மாற்றப்பட்டுள்ளன.

உழவர்களின் வாழ்வாதாரம், வருமானத்தை அதிகரிப்பதே அரசின் நோக்கம். உழவர்களுக்கு 53 லட்சம் தென்னாங்குறுகள் வழங்கப்பட்டுள்ளன.

10,558 சிறு பாசன குளம், ஊரணி, கால்வாய் தூர்வாரி மேம்பாடு செய்யப்பட்டுள்ளது.

கோவை நம்மாழ்வார் இயற்கை வேளாண் ஆராய்ச்சி நிலையம் இயற்கை வேளாண் குறித்த ஆய்வில் ஈடுபட்டு வருகிறது.

நெல் ஜெயராமன் திட்டத்தில் 900 மெட்ரிக் டன் பாரம்பரிய நெல் விதைகள் விறியோகம் செய்யப்பட்டுள்ளது. மண்ணுயிர் காப்போம் திட்டத்தில் இதுவரை 21.35 லட்சம் விவசாயிகள் பயன்பெற்றுள்ளனர்.

482 கோடியில் குறுவை சாகுபடி திட்டம் செயல்படுத்தப்பட்டு, 19.51 லட்சம் விவசாயிகள் பயன்படுத்தி வருகின்றனர்..

2025-26ம் ஆண்டில் 12.48 லட்சம் ஏக்கரில் குறுவை நெல் சாகுபடி செய்யப்பட்டுள்ளது. கடந்த ஆண்டை விட 3 லட்சம் ஏக்கர் கூடுதலாக சாகுபடி செய்யப்பட்டுள்ளது.

இளைஞர்களை வேளாண் துறையில் தொழில் முனைவோராக்க ரூ.4.56 கோடி மானியம் வழங்கப்பட்டுள்ளன. உரம் விதைகளை வழங்க 1000 உழவர் நல சேவை மையம் அமைக்கப்பட்டுள்ளது.

எண்ணெய் வித்து பயிர்கள் சாகுபடி பரப்பளவை அதிகரிக்க ரூ.229 கோடி ஒதுக்கீடு செய்யப்பட்டுள்ளது.

பாரம்பரிய உணவுகளை காக்க 20.80 லட்சம் ஊட்டச்சத்து தளைகள் விறியோகம் செய்யப்பட்டுள்ளது.



தமிழ்நாடு சட்டமன்றப் பேரவையில், நேற்று முன்தினம் (17.2.2026) தமிழ்நாடு அரசின் 2026-2027ஆம் ஆண்டிற்கான வேளாண்மை மற்றும் உழவர் நலத்துறைக்கான இடைக்கால நிதிநிலை அறிக்கையை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் தாக்கல் செய்தார்.

உள்ளடக்கிய கடந்த ஐந்து வேளாண் நிதிநிலை அறிக்கைகளை இப்பேரவையில் தாக்கல் செய்யும் வாய்ப்பினை எனக்கு அளித்ததோடு, 2026-27 ஆம் ஆண்டிற்கான இடைக்கால வரவுசெலவுத் திட்டத்தின் ஒரு பகுதியாக, வேளாண்மை - உழவர் நலத்துறையின் கீழ் மேற்கொள்ளப்பட்டு வரும் திட்டங்கள், நடவடிக்கைகள் மற்றும் சாதனைகளை இப்பேரவையில் சமர்ப்பிக்கும் வாய்ப்பினை எனக்கு வழங்கிய முதலமைச்சர் அவர்களுக்கு என் நன்றியினை உரித்தாக்குகிறேன்.

தமிழ்நாட்டின் பொருளாதார வளர்ச்சிக்கு அடித்தளமாக விளங்கும் வேளாண்மைத் துறையை நவீனமயமாக்குதல், உழவர்களின் வருமானத்தை உயர்த்துதல், வேளாண்மையில் உற்பத்தி மற்றும் உற்பத்தித் திறனை அதிகரித்தல், உணவு மற்றும் ஊட்டச்சத்துப் பாதுகாப்பை உறுதி செய்தல் ஆகிய இலக்குகளை மையமாகக் கொண்டு இந்த அரசு தொடர் நடவடிக்கைகளை மேற்கொண்டு வருகிறது.

தென்னை விவசாயத்தை ஊக்குவிக்க நடவடிக்கைகள்!

53 லட்சம் தென்னாங்குறுகள் வழங்கப்பட்டுள்ளன. மேலும், 21 லட்சம் பழச்செடி தொகுப்புகள் பயனாளிகளுக்கு விறியோகம் செய்யப்பட்டுள்ளன. இதனால் ஊரகப் பகுதிகளில், ஊட்டச்சத்துத் தேவை குறிப்பிடத்தக்க அளவு நிறைவேறுபடுகிறது. 2,115 தனி நபர் ஆதிதிராவிட / பழங்குடியின விவசாயிகளுக்கு சாகுபடிக்காக ஆத்துனை /

பல்வேறு திட்டங்களையும் பெரும்பாலான விவசாயிகள் பயனடையுமாறு தேர்ந்தெடுக்கப்பட்ட கிராமங்களில் செயல்படுத்தியதால் இத்திட்டத்தின் மூலம் குறிப்பிடத்தக்க தாக்கம் ஏற்பட்டுள்ளது.

மண்வளத்தைப் பேணிக்காக்கவும், மக்கள் நலம் காக்க, உயிரும் வேளாண்மை போன்ற அனைத்து வேளாண் செயல்முறைகளை ஊக்கப்படுத்திவும் “முதலமைச்சரின் மண்ணுயிர் காத்து மன்னுயிர் காப்போம் திட்டம்” 2024-25 ஆம் ஆண்டில் அறிமுகப்படுத்தப்பட்டது. இத்திட்டம் ரூபாய் 178 கோடி நிதியில் செயல்படுத்தப்பட்டு இதுவரை சமார் 21 லட்சத்து 35 ஆயிரம் விவசாயிகள் பயன்பெற்றுள்ளனர். 2025-26 ஆம் ஆண்டில், இத்திட்டம் ரூபாய் 178 கோடி நிதியில் செயல்படுத்தப்பட்டு வருகிறது. பசுநாள் உர விதைகள் விறியோகம், மண்வள மேலாண்மை, கிழங்குகள் இடுபொருள் தயாரிப்பு மையங்கள், உயிரும் வேளாண்மை, வேளாண் காடுகள் உள்ளிட்ட திட்டங்கள் ரூபாய் 320 கோடி நிதி ஒதுக்கீட்டில் முனைப்புடன் செயல்படுத்தப்பட்டு பயிர்களையும், உயிரினங்களையும் தாங்கும் மண்ணின் வளம் காக்கப்பட்டு பயிர்வளர்ச்சி மேம்படுத்தப்பட்டு மக்கள் உடல் நலனும் பாதுகாக்கப்பட்டு வருகிறது என்பதை இம்மாதிரி மன்றத்தில் மகிழ்ச்சியுடன் தெரிவித்துக் கொள்கிறேன்.

“பூமி நமது தாய். அந்த தாய்க்கு என்னவெல்லாம் நேரிடுமோ அதுவே நாளை நமக்கும் நேரிடும்” ஏனென்றால், பூமி மனிதனுக்குச் சொந்தமானது அல்ல; மனிதன்தான் பூமிக்குச் சொந்தமானவன்” என்று எடுத்துக்கூறி இயற்கை வேளாண்மையினை முன்னிறுத்தியவர் நம்மாழ்வார். அவர் வழியில் இயற்கை வேளாண்மையை ஊக்குவிக்க பல்வேறு திட்டங்கள் செயல்படுத்தப்படுகின்றன. குறிப்பாக, நம்மாழ்வார் அவர்கள் பெயரில் “நம்மாழ்வார் இயற்கை வேளாண்மை ஆராய்ச்சி மையம்” கோயம்புத்தூரில் உருவாக்கப்பட்டுள்ளது. இம்மையம் இயற்கை வேளாண்மை தொடர்பான ஆராய்ச்சிகள், பயிற்சிகள், செயல்விளக்கங்களை மேற்கொள்கிறது. இயற்கை வேளாண்மைக்கான தேசிய இயக்கம், நீலகிரி மாவட்டத்தில் உயிரும் வேளாண்மை ஊக்குவிப்பத் திட்டம், உயிரும் வேளாண்மைக்கான மாதிரிப் பண்ணைத்திட்ட உருவாக்குதல், உயிரும் வேளாண்மை சான்றிதழ் பெறுபதிவுக்கட்டணத்திற்கு முழு விலக்கு ஆகிய திட்டங்களும் செயல்படுத்தப்படுகின்றன.

நெல் ஜெயராமன் அவர்களின் மரபுசார் நெல் இரங்கன் பாதுகாப்பு இயக்கத்தில் 900 மெட்ரிக் டன் பாரம்பரிய நெல் விதைகள் உற்பத்தி செய்யப்பட்டு 70,000 விவசாயிகளுக்கு விறியோகிக்கப்பட்டுள்ளன. பாரம்பரிய சிறுதானியங்கள், பயறு வகைகளை உருவாக்குவதில் உருவாக்கப்பட்ட சிவன் சம்பா போன்ற பாரம்பரிய நெல் இரங்கன் ஆகியவற்றின் விதைகள் உற்பத்தி செய்யப்பட்டு விறியோகிக்கப்பட்டுள்ளன.

வேளாண் காடுகள் கொள்கை விளர்வில வெளியாகும்!

வேளாண் காடுகளை ஊக்குவிக்க ‘தமிழ்நாடு வேளாண் காடுகள் கொள்கை’ ஒப்புதல் அளிக்கப்பட்டு, இக்கொள்கை விரைவில் வெளியிடப்படவுள்ளது. உயர்மதிப்புள்ள தேக்கு, சந்தன மரம், செம்மரம், மகோகனி போன்ற மரங்களை உழவர்கள் தயக்கமின்றி சாகுபடி செய்திட

ஏதுவாக, மரங்களை வெட்டுதல், வெட்டிய மரங்களை எடுத்துச் செல்லுதல் ஆகியவற்றிற்கான விதிகளைத் தளர்த்திவும், மரங்களை நடட்டுப் பராமரிக்கத் தேவையான உதவிகள் வழங்கிடவும், திட்டங்களைத் தீட்டி நடைமுறைப்படுத்தவும் இக்கொள்கையில் வழிவகை செய்யப்பட்டுள்ளது.

நெல் சாகுபடிப் பரப்பையும், உணவு தானிய உற்பத்தியையும் அதிகரிக்க, கடந்த ஐந்து ஆண்டுகளாக காவேரி டெல்டா பகுதிகளில் மேட்டூர் அணை குறுவை சாகுபடிக்காக குறித்த காலங்களில் திறந்துவிடப்பட்டது. அத்துடன் குறுவை சிறப்புத் தொகுப்பு திட்டமும் ரூபாய் 482 கோடி செலவில் செயல்படுத்தப்பட்டு, 19 லட்சத்து 51 ஆயிரம் விவசாயிகள் பயன்பெற்றுள்ளனர்.

2025-26 ஆம் ஆண்டில் முதன்முறையாக, டெல்டா அல்லாத மாவட்டங்களில் கார்/குறுவை/சொர்ணவாரிப் பருவங்களில் நெல் சாகுபடிக்கான சிறப்புத் தொகுப்புத் திட்டம் ரூபாய் 115 கோடி செலவில் செயல்படுத்தப்பட்டது. இதன் காரணமாக, 2025-26ஆம் ஆண்டில் தமிழ்நாடு முழுவதும் குறுவைப் பருவத்தில் 12 லட்சத்து 48 ஆயிரம் ஏக்கரில் நெல் சாகுபடி செயல்படுத்தப்பட்டு, இது கடந்த ஆண்டை விட 3 லட்சம் ஏக்கர் கூடுதல் சாகுபடிப் பரப்பாகும்.

“நாடாக ஒன்றோ காடாக ஒன்றோ அவலாக ஒன்றோ மிசையாக ஒன்றோ எவ்வுழி நல்லவர் ஆவார் அவ்வுழி நல்லை வாழிய நிலனே”

(புறநானூறு 187)

இப்பாடலில் தேசத்தின் வளமும், இயல்பும், பண்பும் அத்தேசத்தில் வாழும் ஆற்றல் மிக்க மனிதர்களின் செயலைப் பொறுத்து அமைபும் என்பதைப் புறநானூறு தெளிவுபடுத்தியுள்ளது. இதன் அடிப்படையில் தான், 2021-22 முதல் 2024-25 ஆம் ஆண்டு வரை, இளைஞர்களை வேளாண் தொழில் முனைவோராக்குதல் திட்டம் செயல்படுத்தப்பட்டு 456 பட்டாரி இளைஞர்கள் வேளாண் சார்ந்த தொழில் தொடர்பான ஊக்குவிக்கப்பட்டு, அவர்களுக்கு ரூபாய் 4 கோடியே 56 லட்சம் மானியமும் வழங்கப்பட்டுள்ளது.

மேலும், உழவர்களுக்கு அவர்களின் கிராமங்களுக்கு அருகிலேயே தேவை யான விதைகள், உரங்கள், பூச்சிக் கொல்லிகள் போன்ற இடுபொருட்கள், வேளாண் இயந்திரங்கள், தொழில்நுட்ப ஆலோசனைகள் ஆகியவற்றை ஒருங்கே கிடைக்கச் செய்ய, முதலமைச்சரின் 1,000 உழவர் நல சேவை மையங்களை அமைக்கும் திட்டம் 2024-25ஆம் ஆண்டு வரை அவர்களால் தொடங்கி வைக்கப்பட்டது. உழவர் நல சேவை மையங்களை அமைக்கும் வேளாண்மை, தோட்டக்கலை, வேளாண்மைப் பொறியியல் பட்டதாரிகள், பட்டயதாரர்களுக்கு 30 சதவீத மானியமாக 3 லட்சம் ரூபாய் முதல் 6 லட்சம் ரூபாய் வரை வழங்கப்படுகிறது.

பாரம்பரியமான ஊட்டச்சத்து மிகுந்த உணவுகளால் தமிழ்நாட்டில் ஊட்டச்சத்துப் பாதுகாப்பினை உறுதிப்படுத்தி மக்களின் உடல்நலத்தை மேம்படுத்த வேண்டியுள்ளது. எனவே, 2021-22ஆம் ஆண்டிலிருந்து 2024-25ஆம் ஆண்டு வரை 20 லட்சத்து 89 ஆயிரம் ஊட்டச்சத்துத் தளைகள் ரூபாய் 21 கோடி நிதியில் விறியோகிக்கப்பட்டன.

தொடர்ச்சி 6 ஆம் பக்கம்